



سندھ کی ایک برگزیدہ علمی شخصیت مولانا دین محمد ادیب

فیروز شاہ تغلق میہڑ ضلع دادو شروع سے مردم خیر تھ رہا ہے۔ وہاں کئی باکمال اور بافیض بزرگان دین، علمائے کرام، اساتذہ اور اہل قلم پیدا ہوئے ہیں۔ سوئی سندھ حضرت مولانا دین محمد ادیب کا تعلق بھی اسی مردم خیر سرزمین سے تھا۔

دین محمد ادیب کے والد پاندمی چچہ حضرت مخدوم پیر روح عبداللہ اویچ والے کی اولاد میں تھے۔ حضرت مخدوم عبداللہ عرف پیر روح اویچ والے حضرت عوث بہاؤ الدین زکریا ملتانی کے حلیقہ خاص اور عارف زمانہ تھے۔ حضرت مخدوم عبداللہ پیر روح کے تین صاحبزادے تھے۔ مخدوم محمد ابراہیم، مخدوم احمد اور مخدوم اسحاق، حضرت مخدوم پیر روح نے ایک سو پچیس سال کی عمر میں وصال کیا۔ ان کا مزار پیر اوار اویچ میں مرجع امام خاص و عام ہے۔ دین محمد ادیب کا نسبی تعلق اسی ارفع و اعلیٰ علمی و روحانی خان دان سے تھا۔

(ادب کی تاریخ اور اس کے بزرگان دین کی علمی و دینی خدمات کے لئے ملاحظہ ہو مخطوطہ پاک اویچ، مصنفہ شہاب دہلوی مطبوعہ اردو اکیڈمی بھالپور،

تاریخی نام منظور حسن، اصل نام دین محمد، تخلص ادیب، تاریخ پیدائش شب جمعہ ۵ مارچ ۱۲۱۴ھ مطابق ۲۱ مارچ ۱۸۹۷ء مولانا اشرف علی تھانوی نے اس مصرعہ سے ان کی تاریخ ولادت نکالی ہے

شرف یافت دین ز دین محمد

دین محمد صرف چار سال کے سن میں استاد العلماء علامہ دوران حضرت عطاء اللہ فیروز شاہی کے مدرسے میں داخل ہوئے۔ قرآن کریم اور فارسی کی ابتدائی تعلیم ان کی اس خوش شفقت میں حاصل کی لیکن فارسی کی تعلیم ابھی نامکمل تھی کہ علامہ عطاء اللہ اس دینائے فانی سے کوہ کر گئے۔ فارسی کی مزید کتابیں مدرسہ عطاء اللہ کے مدرس مولانا عبدالرحمن سے پڑھیں جن میں پندرہ نامہ تحفہ نضاح وغیرہ شامل ہیں۔ فارسی کی تکمیل استاد کامل حضرت مولانا الہی بخش صاحب ساکن وٹھیل گوٹھ بانہوا لاکھ تحصیل بہر ضلع دادو کے سایہ عاطفت میں کی۔ مولانا بخش اپنے وقت کے ماننے ہوئے معلم، متشروع اور فقیہ تھے فارسی اور سندھی کے بلند پایہ شاعر اور ادیب بھی تھے۔ مولانا ادیب نے پہلے مولانا الہی بخش سے گلستان، بوستان، تحفہ الاحرار جانی، انشاء ابوالفضل پڑھنے کے بعد عربی اسباق ہی پڑھے ۱۳۳۷ھ میں نصاب نظامی ختم کیا اسی سال دستار فضیلت کا اعزاز بھی حاصل کیا۔

مولانا ادیب اپنے استاد معظم کی شفقت، کمالات علمی، فیضان باطنی سے مستفیض ہوئے۔ ادیب صلح ذہن اور تیز طبع تھے فارسی کی بنیادی اور اہم کتب وغیرہ مطالب و معنی بدیع و بلاغت اور شرح و بسط کے ساتھ پڑھیں۔ فارسی ادبیات، فارسی نکات شاعری پر عبور، عربی علوم پر جہارت، تحریر و تقریر پر قدرت، یہ سب کچھ مولانا الہی بخش کی با فیض صحبتوں کا نتیجہ تھا۔

حضرت علامہ مخدوم محمد صدیق عربی علوم کے ماہر استاد تھے۔ مولانا دین محمد نے ان سے عربی کی تکمیل کی۔

علوم عربیہ، قرآن حدیث، فقہ تواریخ و اسلامیات کی تفصیل و تکمیل کے بعد درس و تدریس مشاغل علمی، مطالعہ کتب، تصنیف تالیف، صوم و صلوات، عبادت و ریاضت، روحانی انصاف امامت، خطابت، قدمت خلق کے علاوہ عالموں اور صوفیوں کی صحبتوں میں زندگی واردی۔ نور محمد ہائی اسکول حیدرآباد میں عربی کے معلم اور اسی درس گاہ کے ہاسٹل کی مسجد کے پیش امام کے فرائض بھی انجام دیتے تھے۔

باراں کہ در لطافت طبعش فلاف نیست

در باطن لاله روید در بوم شورخس

مولانا دین محمد عہد طفلی سے صوتی طبع، نیک سیرت مرد صالح اور عاشق رسول تھے

اہوں نے ماحول و معاشرے کی اصلاح و تطہیر کی عرض سے اپنی تحریر و تقریر، خطبات، تصنیفات و تالیفات کے ذریعہ جدید علوم کی روشنی میں مغربی تہذیب کی مذمت اور اسلامی تہذیب و معاشرت کو اپنانے کی تلقین کی۔

حکیم الامت، مجدد الملت مولانا شاہد محمد اشرف علی فاروقی تھانوی قدس اللہ تعالیٰ سرہ العزیز عمر حاضر کے اکابر اسلام اور اولیاء عظام میں سے تھے۔ مولانا ادیب نے زمانہ طالب علمی میں مولانا اشرف علی تھانوی کی بصیرت افزوز و فکر انگیز کتب و رسائل کا مطالعہ کیا تھا اس لئے وہ شروع سے مولانا تھانوی کے معتقد اور مقلد ہو گئے تھے۔ جب نقوف و معرفت کی منزل پر پہنچے تو تکمیل روحانی کے لئے مولانا تھانوی سے بیعت و خلافت کا درجہ حاصل کیا۔ اس کے بعد زیادہ سے زیادہ وقت ان کی خدمت و محبت میں گزارا۔ ادران کے سرچشمہ فیوض و کرامات سے فیضاب ہوئے، انھیں اپنے پیر و مرشد سے بے انتہا محبت و عقیدت تھی۔ ان کے مرشد بھی ان سے بے حد شفقت و عنایت فرماتے تھے۔ انہیں اپنے استاذ روحانی سے اس قدر قربت و واردات تھی کہ ان کی زندگی ہی میں ان کی متعدد کتابوں کے تراجم، تفسیریں اور شریحیں لکھیں۔

مولانا دین محمد ادیب، عربی، فارسی، سندھی اور زبانوں پر نہ صرف کامل عبور رکھتے تھے بلکہ ان چاروں زبانوں کے ادبیات پر ناقدانہ و عالمانہ نظر بھی رکھتے تھے۔ ان سب زبانوں میں ان کے تحریریں، تصنیفیں اور ترجمے موجود ہیں۔ نثر میں ان کی اپنی تصانیف کی تعداد کم ہے، عربی، فارسی اور اردو کتابوں کی ترجمہ شدہ کتابوں کی تعداد کافی ہے۔ جس سے یہ بات واضح ہوتی ہے کہ مولانا کا علم اور مطالعہ کس قدر وسیع و لا محدود تھا۔ انہوں نے اکابر اسلام کی معیاری و معلومات کتابوں کو سندھی زبان میں منتقل کر کے دین اسلام اور سندھی عوام کی بہت بڑی خدمت انجام دی انہوں نے ترجمے کے فن سے اپنی دلچسپی و شیفتگی کا اظہار کیا۔ اس فن میں تخلیقی شان اور تصنیفی و تالیفی انداز پیدا کیا۔ ای چند کتابوں کے نام یہ ہیں۔

مثنوی مولانا روم

اشرف العلوم

(۱) سندھی ترجمہ منظوم

(مطبوعہ)

چھ درتھر مکمل

ادیب شہیرہ پروفیسر سعید نقوی ایرانی اس کتاب کے بارے میں اپنے ایک مضمون بعنوان "مولوی پورکھانا"

میں لکھتے ہیں :

» درمیدرآباد سندھ پیر مرد خمیدہ، نوشتن سیماء، بارش سفید و چہرہ گیرا،
مولوی دین محمد ادیب فیروز شاہی، یک دورہ ترجمہ منظوم شش دفتر مثنوی مولانا
راکہ بچان بحر اصل بزبان سندھی منظوم کردہ است باکمال خصوصاً و تہربانی بمن یادگار داد
(رسالہ ہلال ص ۱۰۷، ۱۰۸، شماره نوبر ۱۹۵۶ء)

- ۲ چہرہ کشائی - سندھی ترجمہ منظوم روحانی مثنوی (مطبوعہ بار دوم)
 - ۳ اخلاق البیہ - ترجمہ آداب البیہ - مولفہ مولانا مفتی محمد شفیع - (پانچ ایڈیشن)
 - ۴ علم الاخلاق عرف اسلامی اخلاق (آخری تین فصل): از امام غزالی (دو ایڈیشن)
 - ۵ کشف المحجوب - سندھی ترجمہ
 - ۶ معلم الاسلام - چار حصوں میں (پانچ ایڈیشن)
 - ۷ اصلاح الاحوال، سندھی ترجمہ - جزاء الاعمال: تالیف مولانا اشرف علی تھانوی -
 - ۸ بہشتی کوثر، سندھی ترجمہ (حصاوں) بہشتی زیور
 - ۹ علاج الضطرب والوباء - سندھی ترجمہ رسالہ
 - ۱۰ ترجمہ و حفظ حقوق البیت و ترجمہ دوسن الریاضین
- (یہ مولانا ادیب کا آخری علمی کام ہے)

۱۱ کلیہ بہشت

فارسی تصنیف

۱ منع اللغام عن وضع الایدی علی الاقلام

اس کتاب میں مولانا ادیب نے ان اہل قلم، اہل علم، امراء، پیران طریقت کے حالات
و اطوار کا حال لکھا ہے جن سے ان کی ملاقاتیں ہوئیں اور جن کو قریب سے دیکھنے کا موقع ملا۔

فارسی / اردو

۱ نادالادیب ترجمہ زاد السعید مولفہ مولانا اشرف علی تھانوی

۲ اسلامی زندگی ترجمہ حیاة المسلمین مولفہ

- ۳ خداشناسی؛ ترجمہ، مغفرت الہی مولفہ مولانا شاہ عبدالغنی پھولپوری
- ۴ " " ترجمہ معیت الہی
- ۵ دینِ قوم ترجمہ صراطِ مستقیم " "
- ۶ نور علی نور ترجمہ سیرت خاتم الانبیاء مع چہل حدیث (پانچ ایڈیشن)
- ۷ مکتوبات ربانی (دفتر اول) حضرت مجدد الف ثانی کے دو سو بیس مکاتیب کا ترجمہ
- ۸ بہشت کی کنفی " " ترقی و تنزلی کاراز
- ۱۰ فلقائے راشدین " " چالیس دعائیں
- ۱۲ تذکرہ علماء و فضلا " " کفر و ایمان، قرآن و حدیث کی روشنی میں

منظومات

- ۱ کلیات ادیب (فارسی اردو) مطبوعہ حیدرآباد سندھ ۱۳۸۲ھ / ۱۹۶۴ع
- ۲ کلیات ادیب (سنڈھی اردو) غیر مطبوعہ
- ۳ مجموعہ اشعار فارسی، آٹھ سو بیت پر مشتمل - غیر مطبوعہ
- ۴ سنڈھی ترجمہ اتمامِ مثنوی از مولانا الہی بخش کاندھلوی، غیر مطبوعہ
- مولانا دین محمد ادیب نے عربی، فارسی، سنڈھی اور اردو میں اپنی ہمہ جہت دہم رنگ شاعری کے جوہر دکھائے۔ ہرزبان کے کلام میں ان کی پرگوئی، قادر الکلامی اور پختہ خیالی میاں ہے۔ ۱۳۳۰ھ میں جب کہ وہ ایک سترہ سالہ ذہین و فطین طالب علم تھے فارسی اور سنڈھی میں شعر کہنا شروع کیا۔ فارسی کے یہ شعراں کے دورِ طالب علمی کی یادگار ہیں۔

ای یار دلارام! بیازد من امروز
 بی جان زفراق تو شدہ جسم و تن امروز
 این وقت ہمار آمدہ میں بیلبل و قمری
 گردید نوا سنج بہ باغ و چین امروز
 چوں کہ صغف گلزار کند حسن قبلی
 گرد بہ عرقِ حرق ز فحلت شمن امروز
 گردیدہ چو زگس بکشائی بہ سوی باغ
 بے تاب خود زگس دہم نسر ہیں امروز

(کلیات ادیب)

مولانا ادیب نے حمد، نعت، غزل، مثنوی، تاریخ، قطعہ، مسدس، تریخ بند اور شہ

جیسی اصناف سخن پر جدت و ندرت، فصاحت و بلاغت کے ساتھ طبع آزمائی کی، لیکن تاریخ کوئی ان کی شاعری کا طرہ امتیاز ہے، فن تاریخ کوئی پردہ بلا کی جہارت رکھتے تھے۔ اس حقیقت کے آئینہ داران کے وہ تمام قطعات اور منظومات ہیں جو ان کے کلیات میں موجود ہیں انھوں نے خوشی و غم، موت و حیات، پیدائش و فراتش اور مختلف موقعوں پر جو قطعات و منظومات کہیں ان کی روشنی میں ان کی پہلو دار اور دستار شخصیت کا یہ دنوار پہلوا بھر کر سامنے آتے ہیں کہ مولانا ادیب جس سے محبت کرتے تھے رُوح کی گہرائی سے کرتے تھے جس سے ان کا رالید رہتا دل سے قائم رہتا، ان کے تعلقات اور مراسم کا دائرہ صرف سندھ تک محدود نہ تھا بلکہ برصغیر پاک و ہند کے اکثر فضلاء، ادباء و شعراء اور ارباب فکر و دانش تک پھیلا ہوا تھا ان کی یہ نظمیں یہ قطعات و لہجے بھی ہیں اور دلگداز بھی، پُر سوز بھی ہیں پُر اثر بھی، دل و روح کو مسرور بھی کرتے ہیں اور مسخو رہی، اور قلب و ذہن کو سکون بھی بخشتے ہیں۔ ان کے قطعات اور نظمیں ان کے اپنے جہد کی وہ نظر افزودہ دلکش و رُوح پرور تصویریں ہیں جنھیں دیکھ کر ان کے زمانے کے افلاص و ایثار محبت و شیفتگی بے اختیار یاد آتی ہے ساتھ ہی ان کے ہاں ماحول و معاشرے کی بھر پور عکاسی کا بھی اظہار ہوتا ہے مولانا ادیب نے شہنشاہ تغزل حضرت بگمراہ آبادی کی وفات پر ایک قطعہ فارسی میں اور

ایک اردو میں کہا ہے

(فارسی) لاله سال گشت داغدار ادیب رخت بر بست چون عدیم مثال
 داغ قلب و بگمراہ آمد حال وصلش بہ ایزد فعال

۱۳۸۰ھ

(اردو) تھے غزل میں بلند پایہ بگمراہ داد دیتے ہیں ان کو الٰہی کمال
 اے ادیب عزیز بگمراہ کی موت ہے قاتل سے فنون نظم مقال

۱۳۸۰ھ

مولانا ادیب اردو غزل میں بھی یدِ طولیٰ رکھتے تھے۔ زبان میں شگفتگی و سادگی، بیان میں سلامت و روانی، خیال میں جدت و ندرت ان کی غزل میں بدرجہا تمام پائی جاتی ہے بطور نمونہ ایک ایسی غزل نقل کی جاتی ہے جس میں ان کا خاص رنگ جھلکتا ہے

مجائے دو گھڑی کو جو تیری نظر مجھے
 ہر بات میں خدا کا آگہیں رہوں میطیح
 عرش بریں کا زینہ ہے احمد کی پیری
 ہے اتیان پیر کا اکسیر بے نظیر
 زنجیر پاپے زلف بتان راہ یاد سے
 اللہ کے بونہ بنو نفس کے غلام
 ظالم کبھی تو بھولے سے مجھ کو بھی یاد کر
 سن! نقش پائے یار کو یاد کرتا ہوں میں تلاش
 یجائے یار تک یہ میری کوئی رونما
 کرتا رہے گا کب تک یہ لن ترانیاں
 کو جانفزا ہے حیدر آباد کی ہوا
 کرتی ہے لوہالوں کو تعلیم تو خراب
 اردو ادب کا ہوا ہوں میں بے ادب
 یارب کلام میرا حقیقت نامہ بنے

دیدار کوئے دوست نصیب ادیب ہو
 لہ کر زیادہ نہ اب در بدر مجھے

سندھ کے یہ ناخبر روزگار عالم، چہار زبان شاعر اور جلیل القدر ادیب، مولانا دین محمد
 ادیب ۲۷ فروری ۱۹۷۳ء کو اپنے خالق حقیقی سے جا ملے۔ حیدرآباد سندھ جو کبھی ان کا
 مسکن تھا اب ابدی آرام گاہ ہے ۷

فدا رحمت کندا میں عاشقان پاک طینت را

حواشی

۱۔ مقدمہ از مولانا امام مصطفیٰ قاسمی کلیات ادیب ص ۹
 ۲۔ حضرت مخدوم عبداللہ پیر راج کے دو بہن صاحبزادے مخدوم احمد اپنے وقت کے ایک

بڑے درویش اور عالم باعمل تھے۔ خدوم محمد عثمان درپیل والے سے فارغ التحصیل تھے ان کی اولاد میں بڑے عالم اور صوفیا گجرات کے نام یہ ہیں۔ خدوم عبدالحمید، خدوم محمد عثمان شاہ، مستعلوی، خدوم میاں میر محمد بن محمد بن عبد العزیز۔ (دہران سوانح نمبر ۱۹۵۷ء ص ۲۲۲) سے علامہ عطاء اللہ فیروز شاہی سے علوم دینی و عقلی و مرجع انام تھے ان کے استادوں مولانا عبدالرؤف مورائی، مولانا نور محمد اور گل محمد شہداد کوٹی قابل ذکر ہیں۔ ① مولانا عطاء اللہ فیروز شاہی متعدد علوم و فنون کے مستند عالم تھے۔ قرآن و حدیث و فقہ میں ان کی سند سند کو آخری سند مانی جاتی تھی۔ ان کے تلامذہ میں کئی نامور علماء و اساتذہ شامل ہیں۔ جن میں مولانا دین محمد ادیب اور مولانا حاجی حامد اللہ مین کو (ساکن بھیلی تعلقہ سجاول) علم تدریس کی دنیا میں بڑی عزت حاصل کی۔

مولانا ادیب نے اپنے استاد معظم علامہ عطاء اللہ فیروز شاہی کی رحلت ۱۰ رجب المرجب ۱۳۲۵ھ پر ساٹھ اشعار پر مشتمل قطعہ تاریخ کہا جس کا پہلا اور ۵۵ھ شعر ہے

استاد استاد یاد دار	آنکھ گمشدہ حق فرید روزگار
بود چوں مشغول ذکر و تذکرہ	ہرگز نہ گزرا کہ دان یادگار

۱۳۲۵ھ

کلیات ادیب صفحہ ۶۲، ۵۹

۱۰ حضرت مولانا حاجی الہی بخش

مولانا شیخ محمد مجددی کے تلامذہ ارشد میں سے تھے۔ استاد مولانا مجددی شاعر سہ زبان تھے۔ یعنی عربی، فارسی اور سندھی سب سے شغل سخن سنج تھے۔

مولانا الہی بخش کے شاگردوں میں یگانہ عصر علماء، اصفیاء، محقق اور فقیہ شامل ہیں۔ سید علی اکبر شاہ بانی جامعہ عربیہ حیدرآباد جیسے مقبول سیاست دان و ابوالیابان، فیض اللسان ادیب و مقرر اور منڈی پیشوا بھی مولانا الہی بخش سے مستفیض تھے۔

مولانا ادیب نے اپنے استاذی کرم کے وصال پر جو قطعہ تاریخ کہا ہے اس کی تعداد چالیس ہے۔ علی الترتیب ساتواں، سینتیاواں اور پالیسواں اشعار کے حسب ذیل مصرعوں سے تاریخ

تاریخ ہائے وفات نکالی ہے

بہ الف دسہ صد درسی و ہاشم

زدنیا سوئے عقبی شہ روانہ

۱۳۳۸ھ

مہ پایہ فضیلت توفیق کند بلند

بہی ز فضل آچہ ندیدہ خیال تو

۱۳۳۸ھ

جون برسیدم ز ہاتف سال او

مورد رضوانِ بید یاد گفت

۱۳۳۸ھ

اس قطعہ تاریخ جوان کے استاد کا مرتبہ بھی ہے کا اس شعور سے ہوتا ہے

الہی بخش فیاض زمانہ بہ ہر فن معاہدہ فرد کو یگانہ

(کلیات ادیب ص ۶۴ تا ۶۷)

۵ مولانا اشرف علی تھانوی دارالعلوم دیوبند کے ایک برگزیدہ بزرگ مفسر قرآن اور عالم

دین تھے۔ ان کی تصنیفات میں تفسیر، حدیث، فقہ، فلسفہ، حکمت، تصوف کی بلند پایہ و معرکہ آرا کتابیں اہل دین و اہل ایمان کے لئے مشعل راہ کی عظمت رکھتی ہیں ان کے متقدمین و متوسلین میں

مولانا ظفر احمد عثمانی، مجدد الماجد دریا آبادی، مولانا مفتی محمد حسن لاہوری، علامہ سید سلیمان ندوی

قاری محمد خطیب دیوبندی، مولانا حاجی شیر محمد گھوٹکی، مولانا عبدالہادی ندوی، مولانا عبدالرحمن کمپوری

اور مفتی محمد شفیع بانی دارالعلوم کراچی وغیرہ جیسے اکابر اسلام کے اسمائے گرامی شامل ہیں۔

مولانا دین محمد ادیب نے اپنے مرشد روحانی اور معلم باطنی مولانا تھانوی کی وفات (۱۶)

ربیع المرجب ۱۳۶۲ھ بمطابق ۱۹ جولائی ۱۹۴۳ء شب سہ شنبہ بعد از نماز عشاء سے متاثر و دلگیر

ہو کر جو قطعہ تاریخ کہا ہے وہ ۶۳ شعرا پر محیط ہے ان میں سے چار شعروں کے ایک ایک مصرعہ

سے تاریخی مادے نکلتے ہیں۔ ایسے دو اشعار یہ ہیں

سالش ز تیر ادب بگفتم

موضوع برائے یاد رتی

۱۹۴۳ = ۱ + ۱۹۴۲

مجموعی ست ادیب مجال وصلت

کلیات ادیب ص ۷۵